

“విరాటపీఠం” - “లోక కళ్యాణ పారాయణం”

(అధికాశ్వయుజ కృష్ణ అష్టమి)

87

(09.10.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశత్యాయా-న్తర్గతశ్లోకపారాయణం శ్రీఆదిత్యస్తోత్రపారాయణం చ ఆచార్యముఖేన కరిష్యామహే.

- శ్రీకృష్ణధ్యానమ్** - అతసీపుష్పసంకాశం హరనూపురశోభితమ్ ।
రత్నకంకణకేయూరం కృష్ణం వందే జగద్గురుమ్ ॥
- దేవీధ్యానమ్** - యా దేవి సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥
- వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీయోగోపాఖ్యానమ్



విరాటపర్వణి ఏకాదశింశోఽధ్యాయః

వైశమ్పాయన ఉవాచ |

తస్యాం తథా బ్రువన్త్యాం తు భీమో భీమపరాక్రమః |
నోవాచ కిశ్చేద్వచనం సంరమ్భాద్రక్తలోచనః ||
జ్ఞాత్వా తు రుషితం భీమం ద్రౌపదీ పునరబ్రవీత్ ||

ద్రౌపద్యువాచ |

యః స దేవాన్మనుష్యాంశ్చ సర్వాంచైకరథోఽజయత్ |
సోఽయం రాజ్ఞో విరాటస్య కన్యానాం నర్తకో యువా ||
యోఽతర్పయదమేయాత్మా ఖాణ్డవే జాతవేదసమ్ |
సోఽన్తఃపురగతః పార్థ కూపేఽగ్నిరివ సంవృతః ||
యస్మాద్భయమమిత్రాణాం సదైవ పురుషర్షభాత్ |
స లోకపరిభూతేన వేషేణాస్తే ధనజ్ఞయః ||
యస్య జ్యాక్షేపకఠినౌ బాహు పరిఘసన్నిభౌ |
స శబ్దపరిపూర్ణాభ్యాం శోచన్నాస్తే ధనజ్ఞయః ||
యస్య జ్యాతలనిర్ఘోషాత్ సమకమ్పన్త శత్రవః |
స్త్రీయో గీతస్వనం తస్య ముదితాః పర్యుపాసతే ||
కిరీటం సూర్యసజ్కాశం యస్య మూర్ధన్యశోభత |
వేణీవికృతకేశాన్తః సోఽయమద్య ధనజ్ఞయః ||
తం వేణీకృతకేశాన్తం భీమధన్వానమర్జునమ్ |
కన్యాపరివృతం దృష్ట్వా భీమ సీదతి మే మనః ||
యస్మిన్నస్త్రాణి దివ్యాని సమస్తాని మహాత్మని |
ఆధారః సర్వవిద్యానాం స ధారయతి కుణ్డలే ||
స్ప్రష్టుం రాజసహస్రాణి తేజసాప్రతిమాని వై |
సమరే నాభ్యవర్తన్త వేలామివ మహార్ణవః ||
సోఽయం రాజ్ఞో విరాటస్య కన్యానాం నర్తకో యువా |
ఆస్తే వేషప్రతిచ్ఛన్నః కన్యానాం పరిచారకః ||





×




అథ ఆదిత్య స్తోత్రమ్

యుధిష్ఠిరఉవాచ

త్వం భానో జగతశ్చక్షుః త్వమాత్మా సర్వదేహినామ్ ।
 త్వం యోనిః సర్వభూతానాం త్వమాచారః క్రియావతామ్ ॥
 త్వం గతిః సర్వసాంఖ్యానాం యోగినాం త్వం పరాయణమ్ ।
 అనావృతార్గలద్వారం త్వం గతిస్త్వం ముముక్షతామ్ ॥
 త్వయా సంధార్యతే లోకస్త్వయా లోకః ప్రకాశ్యతే ।
 త్వయా పవిత్రీక్రియతే నిర్వాజం పాల్యతే త్వయా ॥
 త్వాముపస్థాయ కాలే తు బ్రాహ్మణా వేదసారగాః ।
 స్వశాఖావిహితైర్మంత్రైః అర్చంత్యపిగణార్చితమ్ ॥
 తవ దివ్యం రథం యాంతమనుయాంతి వరాధినః ।
 సిద్ధచారణగంధర్వా యక్షగుహ్యకపన్నగాః ॥
 త్రయస్త్రింశచ్చ వై దేవాస్తథా వైమానికా గణాః ।
 సోపేంద్రాః సమహేంద్రాశ్చ త్వామిష్ట్యేసిద్ధిమాగతాః ॥
 ఉపయాంత్యర్చయిత్వా తు త్వాం వై ప్రాప్తమనోరథాః ।





దివ్యమందారమాలాభిస్మారం విద్యాధరోత్తమాః ॥
 గుహ్యః పితృగణాః సప్త యే దివ్యా యే చ మానుషాః ।
 తే పూజయిత్వా త్వామేవ గచ్ఛంత్యాశు ప్రధానతామ్ ॥
 వసవో మరుతో రుద్రా యే చ సాధ్యా మరీచిపాః ।
 వాలఖిల్యాదయః సిద్ధాః శ్రేష్ఠత్వం ప్రాణినాం గతాః ॥
 సబ్రహ్మకేసు లోకేసు సప్తస్వప్యఖిలేసు చ ।
 న తద్భూతమహం మన్యే యదర్కాదతిరిచ్యతే ॥
 సంతి చాన్యాని సత్త్వాని వీర్యవంతి మహాంతి చ ।
 న తు తేషాం తథా దీప్తిః ప్రభావో వా యథా తవ ॥
 జ్యోతింషి త్వయి సర్వాణి త్వం సర్వజ్యోతిషాం పతిః ।
 త్వయి సత్త్వం చ సత్త్వం చ సర్వేభావాశ్చ సాత్త్వికాః ॥
 త్వత్తేజసా కృతం చక్రం సునాభం విశ్వకర్మణా ।
 దేవారీణాం మదో యేన నాశితః శార్ఙ్గధన్వనా ॥
 త్వమాదాయాంశుభిస్తేజో నిదాఘే సర్వదేహినామ్ ।
 సర్వౌషధిరసానాం చ పునర్వర్షాసు ముంచసి ॥
 తపంత్యన్యే దహంత్యన్యే గర్జంత్యన్యే తథా ఘనాః ।
 విద్యోతంతే ప్రవర్షంతి తవ ప్రావృషి రశ్మయః ॥
 న తథా సుఖయత్యగ్నిర్ష ప్రావారా న కంబలాః ।
 శీతవార్తార్దితం లోకం యథా తవ మరీచయః ॥
 త్రయోదశద్వీపవతీం గోభిర్భాసయసే మహీమ్ ।
 త్రయాణామపి లోకానాం హితాయైకః ప్రవర్తసే ॥

॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రే సప్తదశశ్లోకాః ॥





గోవిందనామ సంకీర్తనమ్

అథ నవగ్రహాఘోషానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాఘోషానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమఘోషానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥